

అరణ్యపర్వము - జ్ఞానప్రథము

విఘ్నేశ్వర ధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాస ధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీ కృష్ణ ధ్యానమ్

వందే నవఘనశ్యామం పీతకాశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

వ్యాస ధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటిబ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి, ద్వితీయాధ్యాయాన్తర్గత, శ్లోకపారాయణం, ఆచార్యముఖేన
కరిష్యామహే.

శ్రీకృష్ణపరబ్రహ్మణీ నమః



అథ శ్రీమన్మహాభారతే వనపర్వణి అరణ్యపర్వణి పాండవానాం ప్రవ్రజనే
ద్వితీయాధ్యాయః ॥2॥

చక్షుర్దద్యాన్మనో దద్యాత్ వాచం దద్యాత్ సుభాషితమ్ |
ఉత్థాయ చాసనం దద్యాతే ఓష ధర్మః సనాతనః | ॥2-56॥

అగ్నిహోత్రమనద్వాంశ్చ జ్ఞాతయోతిథివాంధవాః |
పుత్రా దారాశ్చ భృత్యాశ్చ నిర్దహేయురపూజితాః || ॥2-57॥

ఆత్మార్థం పాచయేన్నాన్నం న వృథా ఘాతయేత్పశూన్ |
న చ తత్ స్వయమశ్శీయాత్ విధివత్ యన్న నిర్వపేత్ || ॥2-58॥

శ్వభ్యశ్చ శ్వపచేభ్యశ్చ వయోభ్యశ్చావపేద్భువి |
వైశ్వదేవం హి నామైతత్ సాయం ప్రాతశ్చ దీయతే || ॥2-59॥

విఘ్నాశీ భవేత్తస్మాత్ నిత్యం చామృతభోజనః |
విఘ్నో భుక్తశేషం తు యజ్ఞశేషం తథామృతం || ॥2-60॥

చక్షుర్దద్యాన్మనో దద్యాత్ వాచం దద్యాచ్ఛూనృతాం |
అనువ్రజేదుపాసీత స యజ్ఞః పంచదక్షిణాః || ॥2-61॥

యో దద్యాదపరిక్లిష్టమ్ అన్నమధ్వని వర్తతే |
శ్రాంతాయాదృష్టపూర్వాయ తస్య పుణ్యఫలం మహత్ || ॥2-62॥

ఏవం యో వర్తతే వృత్తిం వర్తమానో గృహశ్రమే |
తస్య ధర్మం పరం ప్రాహుః కథం వా విప్ర మన్యసే || ॥2-63॥

శౌనక ఉవాచ |

అహో బత మహాత్కృష్టం విపరీతమిదం జగత్ |
యేనాపత్రపతే సాధుః అసాధుస్తేన తుష్యతి || ॥2-64॥

శిశ్నోదరకృతే ప్రాజ్ఞః కరోతి విషసం బహు |
మోహరాగవశాక్రాంతః ఇంద్రియార్థవశానుగః || ॥2-65॥

హ్రీయతే బుధ్యమానోఽపి నరో హారిభిరింద్రియైః।
విమూఢసంజ్ఞో దుష్టాశ్చైః ఉద్రాభితైరివ సారథిః॥ ॥2-66॥

షడింద్రియాణి విషయం సమాగచ్ఛంతి వై యదా।
తద్రా ప్రాదుర్భవత్యేషాం పూర్వసంకల్పజం మనః॥ ॥2-67॥

మనో యస్యేంద్రియస్యేహ విషయాన్యాతి సేవితుం।
తస్యాత్సుక్యం సంభవతి ప్రవృత్తిశ్చోపజాయతే ॥ ॥2-68॥

తతః సంకల్పబీజేన కామేన విషయేషుభిః।
విద్ధః పతతి లోభాగ్నా జ్యోతిర్లోభాత్పతంగవత్ ॥ ॥2-69॥

తతో విహరైరాహరైః మోహితశ్చ యథేస్సయా।
మహామోహే సుఖేమగ్నః నాత్మానమవబుధ్యతే॥ ॥2-70॥

ఏవం పతతి సంసారే తాసు తాస్విహ యోనిషు।
అవిద్యాకర్మతృష్ణాభిః భ్రామ్యమాణోఽథచక్రవత్॥ ॥2-71॥

బ్రహ్మాదిషు తృణాంతేషు భూతేషు పరివర్తతే।
జలే భువి తథాఽఽకాశే జాయమానః పునః పునః॥ ॥2-72॥

అబుధానాం గతిస్త్యేషా బుధానామపి మే శృణు।
యే ధర్మే శ్రేయసి రతాః విమోక్షరతయో జనాః॥ ॥2-73॥

తదిదం వేదవచనం కురు కర్మ త్యజేతి చ।
తస్మాద్ధర్మానిమాన్సర్వాన్ నాభిమానాత్సమాచరేత్॥ ॥2-74॥

ఇజ్యాధ్యయనదానాని తపః సత్యం క్షమా దమః।
అలోభ ఇతిమార్గోఽయం ధర్మస్యాష్టవిధః స్మృతః॥ ॥2-75॥

అత్ర పూర్వశ్చతుర్వర్గః పితృయాణపథే స్థితః।
కర్తవ్యమితి యత్కార్యం నాభిమానాత్సమాచరేత్॥ ॥2-76॥

ఉత్తరో దేవయానస్తు సద్భిరాచరితః సదా
అష్టాంగేనైవ మార్గేణ విశుద్ధాత్మా సమాచరేత్ ॥ 2-77 ॥

సమ్యక్సంకల్పసంబంధాత్ సమ్యక్చేంద్రియనిగ్రహాత్
సమ్యగ్ర్యతవిశేషాచ్చ సమ్యక్చ గురుసేవనాత్ ॥ 2-78 ॥

సమ్యగాహారయోగాచ్చ సమ్యక్చాధ్యయనాగమాత్
సమ్యక్కర్మోపసన్న్యాసాత్ సమ్యక్చిత్తనిరోధనాత్ ॥ 2-79 ॥

ఏవం కర్మాణి కుర్వంతి సంసారవిజిగీషవః
రాగద్వేషవినిర్ముక్తాః ఐశ్వర్యం దేవతాగతాః ॥ 2-80 ॥

రుద్రాః సాధ్యాస్తథాఽఽదిత్యాః వసవోఽథ తథాశ్వినౌ
యోగైశ్వర్యేణ సంయుక్తాః ధారయంతి ప్రజా ఇమాః ॥ 2-81 ॥

తథా త్వనుపి కౌంతేయ శమమాస్థాయ పుష్కలం
తపసా సిద్ధిమన్విచ్ఛ యోగసిద్ధిం చ భారత ॥ 2-82 ॥

పితృమాతృమయీ సిద్ధిః ప్రాప్తా కర్మమయీ చ తే
తపసా సిద్ధిమన్విచ్ఛ ద్విజానాం భరణాయ వై ॥ 2-83 ॥

సిద్ధా హి యద్యదిచ్ఛంతి కుర్వతే తదనుగ్రహాత్
తస్మాత్తపః సమాస్థాయ కురుష్వత్మమనోరథం ॥ 2-84 ॥

ఇతి శ్రీమన్మహాభారతే వనపర్వణి అరణ్యపర్వణి పాండనానాం ప్రవ్రజనే

ద్వితీయాధ్యాయః ॥2॥



శ్రీవేంకటేశ్వరస్వామి వారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

